



அமரர்

முருகேசு நல்லம்மா

அவர்களின் சிவபதப்பேறு குறித்த சொல்லோவியம்

குல விளக்கு

31^{ஆம்} நாள் நினைவுமலர்

25.02.2016



உ.
சிவமயம்



யாழ்ப்பாணம், புங்குடுதீவு 07ஆம் வட்டாரம், ஊரதீவைப்
பிறப்பிடமாகவும், உருத்திரபுரத்தை வசீப்பிடமாகவும்
தற்காலம் திருவையாறு I ஆம் பகுதியில்
வசித்து வந்தவருமாகிய உயர் சைவ
வேளாண்குல மாதரசி

அமரர்

முருகேசு நல்லம்மா

அவர்களின்

இறைபதப்பேறு குறித்த சொல்லோவியம்

குல விளக்கு

25.02.2016



சமர்ப்பணம்

அம்மா நின் திருவடியில்
அன்பான காணிக்கை
தாயே நின் மலர்ப் பதத்தில்
சமர்ப்பணம் தான் இம்மலரோ
மாதா நின் அன்புக்கு
யாம் வழங்கும் நிவேதனமே.

குடும்பத்தினர்

“வையத்துள் வாழ்வாங்கு வாழ்பவன் வானுறையும்
தெய்வத்துள் வைக்கப் படும்”



மண்ணகம் மகிழ்
04.12.1922

விண்ணகம் விரும்பு
27.01.2016

அமரர்


முருகேசு நல்லம்மா

அவர்கள்

திதி வெண்பா

மன்னு புகழ் மன் மதத் தேவந்த புகழ் தைத்திங்கள்
துன்னி வருஅபரபக்திருதியைத் திதியே- இன் எழிலாள்
முருகேசு நல்லம்மா முக்கண்ணன் பாத மலர்
அருகணைந்து இன்புற்ற போது

பஞ்சபுராணம்



திருச்சிற்றம்பலம்

திருக்கடைக் கிப்பு

காத லாகிக் கசிந்துகண் ணீர்மல்கி
ஓது வார்தமை நன்னெறிக் குய்ப்பது
வேத நான்கினும் மெய்ப்பொரு ளாவது
நாத னாமம் நமச்சி வாயவே.

தேவாரம்

எண்ணுகே நென்சொல்லி யெண்ணு கேனோ
வெம்பெருமான் றிருவடியே யெண்ணி னல்லால்
கண்ணிலேன் மற்றோர் களைக ணில்லேன்
கழலடியே கைதொழுது காணி னல்லால்
ஒண்ணுளே யொன்பது வாசல் வைத்தா
யொக்க வடைக்கும்போ துணர மாட்டேன்
புண்ணியா வுன்னடிக்கே போது கின்றேன்
பூம்புகலூர் மேவிய புண்ணி யனே.

திருப்பாட்டு

இந் திரன் மால்பிரமன் எழிலார்மிகு தேவரெல்லாம்
வந்தெதிர் கொள்ளஎன்னை மத்தயானை யருள்புரிந்து
மந்திர மாமுனிவ ரிவனாரென எம்பெருமான்
நந்தமர் ஆளு ஊரனென்றான் நொடித்தான்மலை யுத்தமனே.

திருவாசகம்

முத்திநெறி அறியாத மூர்க்கரொடு முயல்வேணைப்
பத்திநெறி அறிவித்துப் பழவினைகள் பாறும்வண்ணம்
சித்தமலம் அறுவித்துச் சிவமாக்கி எனையாண்ட
அத்தனைக் கருளியவா றார்பெறுவார் அச்சோவே.

திருவிசைப்பா

கற்றவர் விழுங்குங் கற்பகக் கனியைக்
கரையிலாக் கருணைமா கடலை
மற்றவரறியா மாணிக்கமலையை
மதிப்பவர்மன மணி விளக்கைச்
செற்றவர் புரங்கள் செற்றவெஞ் சிவனைத்
திருவீழிமிழலை வீற்றிருந்த
கொற்றவன் றன்னைக் கண்டு கண்டுள்ளங்
குளிரவென் கண்குளிர்ந்தனவே.

திருப்பல்லாண்டு

மன்னுக தில்லை வளர்கநம்
பக்தர்கள் வஞ்சகர் போயகல
பொன்னின்செய் மண்டபத்துள்ளே புகுந்து
புவனி யெல்லாம் விளங்க
அன்னநடை மடவாள் உமைகோன்
அடியோ முக்கருள் புரிந்து
பின்னைப்பிறவி யறுக்க நெறிதந்த
பித்தற்குப் பல்லாண்டு கூறுதுமே.

திருப்புராணம்

வேதநெறி தழைத்தோங்க மிகுசைவத் துறைவிளங்கப்
பூதபரம் பரைபொலியப் புனிதவாய் மலர்ந்தமுத
சீதவள வயற்புகலித் திருஞான சம்பந்தர்
பாதமலர் தலைக்கொண்டு திருத்தொண்டு பரவுவாம்.

திருப்புக்ஷம்

ஏறு மயில் ஏறிவிளையாடு முகமொன்றே
ஈசருடன் ஞானமொழி பேசு முகமொன்றே
கூறுமடியார்கள் வினை தீர்க்கு முகமொன்றே
குன்றுருவ வேல் வாங்கி நின்ற முகமொன்றே
மாறுபடு சூரனை வதைத்த முகமொன்றே
வள்ளியை மணம்புணர வந்த முகமொன்றே
ஆறுமுக மானபொருள் நீயருள வேண்டும்
ஆதியரு ணாசலம்அமர்ந்த பெருமானே.

திருச்சிற்றம்பலம்



அமரர் முருகேசு நல்லம்மா அவர்களின் வரலாறு

இந்து மா கடலின்
எழிலார் விளக்காய்
தங்கத்தோணிபோல்
தகதகவென மின்னும்
இலங்கா புரியின்
வட பாலாக
செந் தமிழன்னை
திரு நடம் பயிலும்
அந்தணர் அறிஞர்
ஆன்றோர் சான்றோர்
செந்தணாளர்
செல்வர்கள் வாழும்
பொன்னும் பொருளும்
புரவலர்க் கீயும்
புங்குடு தீவெனும்
பொற்றிருப் பதியில்
ஊரும் உறவும்
உவந்து போற்ற
பேரும் புகழும்
பெற்ற செல்வன்
விண்ணவர் தமக்கு
விழாக்கள் எடுத்து
மண்ணவர்க் கெல்லாம்
மகிழ்ந்துண வளிக்கும்
வேளாண் குடியில்
மேம்படு செல்வன்

விஸ்வலிங்கமாம்
மேலோனுடனே
செல்லாச்சி என்னும்
செம்மொழித்தேனும்
ஆற்றிய தவத்தின்
அரும்பயனாக
பூமா தேவி
புன்னகை கொள்ள
வந்து பிறந்த
மாதவ மழலை
கவினைக் கண்டு
கனிவுடன் பெற்றோர்
நல்லம்மா வெனும்
நாமம் சூட்ட
தாய்மடிய தனில்
தமிழ்ப் பாலுண்டு
உருண்டு புரண்டு
உள்ளம் மகிழ்ந்து
தவழ்ந்து நிமிர்ந்து
தளர் நடைகொண்டு
மழலை மொழிந்து
மண் விளையாடி
அன்பில் விளைந்த
ஆறுமுகத்துடன்
சிவக்கொழுந்து
என்னும் சிரிய செம்மல்

சின்னத் துரையாம்
 சீரியன் உடனே
 நல் எழில் மானும்
 நாகம்மாவும்
 சோதரராகத்
 தோன்றி மகிழ
 அன்னவரோடு
 ஒன்றாய் உண்டு
 ஓடி ஆடி
 அன்பு கொண்டாடி
 அகமிக மகிழ்ந்து
 பள்ளிப் பருவம்
 பாங்காய் வரவே
 வள்ளல் விநாயகன்
 மலரடி வணங்கி
 ஏடு வாங்கி
 இனிதே கற்று
 கலைமகள் என்று
 கண்டோர் போற்ற
 அழகும் பண்பும்
 அறிவும் மிகுந்து
 மங்கைப் பருவம்
 வந்தபோது
 ஒத்த குலத்தில்
 உதித்த வள்ளல்
 ஐயம் பிள்ளையும்
 அமுத மொழியாள்
 இளைய நாச்சியும்
 ஏற்றிய இல்லற
 தீபம் இலங்க
 முகிழ்ந்த செல்வன்

முருகேச வென்னும்
 வித்தகன் தன்னை
 விண்ணவர் போற்ற
 கற்றோர் பெற்றோர்
 அந்தணர் அறிஞர்
 ஊரோர் உறவினர்
 நிறைந்த சபையில்
 மங்கலம் பொங்க
 மாலை சூட்டி
 இல் அறத் தேரில்
 ஏறி இவர்ந்து
 விருந்தினர் பேணி
 வருந்தினர்க் களித்து
 அற்றம் பார்த்துச்
 சுற்றம் பேணி
 கட்டழகார்ந்த
 கந்தையாவுடன்
 சிரித்த வதனச்
 சிவபாக்கியமும்
 இனிய மனத்தினன்
 இளைய தம்பியும்
 மைத்துனராக
 வந்தே பொருந்த
 அன்னவரோடு
 அன்பு கொண்டாடி
 பாசமும் நேசமும்
 பண்பும் கொண்டு
 தவமும் விரதமும்
 தப்பாதியற்றி
 கோவில் பள்ளி
 குறைவறப் பேணி

அன்ன தானம்
 என்றும் செய்து
 வாழ் தவ மதனால்
 வையகம் துலங்க
 பூவை நல்லாள்
 பூரணத்துடனே
 மருத்துவ சேவகி
 மனோன் மணிநல்லாள்
 இனிய நல் ஆசான்
 இராமச்சந்திரன்
 குன்றா அன்புக் கூட்டுறவாளன்
 குல சிங்கம்
 கனடா வாழும் வர்த்தகன்
 தனபாலசிங்கமாம்
 தண் தமிழ் வீரன்
 கிராமப்பணியே
 தன் பணியான
 தர்மபாலன்
 எழிலார் கனடா
 போற்ற வாழும்
 இன்ப நாதனாம்
 வைத்திய வள்ளல்
 சமாதான தேசமாம்
 நோர்வே மேவிய
 பத்ம நாதன்
 என்றே போற்றும்
 அறிவார் செல்வங்கள்
 அரிதின் வாய்க்க
 அன்னவர் தம்மை
 பொன் எனப் போற்றி

புகழ் பெற வளர்த்து
 அன்பு கல்வி
 அறிவு கொடுத்து
 வாழும் வகையும்
 வளமுறக் காட்டி
 பதி விரதை என்று
 பாரோர் போற்ற
 மணாளன் பணியும்
 மக்கள் பணியும்
 மாண்புற ஆற்றி
 ஊரவர்க் கெல்லாம்
 உறுதுயர் மாற்றி
 எழில் நகை ஈந்து
 இன்முகம் காட்டி
 உருத்திர புரமாம்
 ஊரே போற்ற
 வாழ் தவ மதனால்
 மாமனைக் கேற்ற
 மருகர்களாக
 பசுபதிப்பிள்ளையாம்
 பல்கலை வீரன்
 தம்பி ஐயாவாம்
 தபால் அதிபர்
 வசந்த கோகிலமாம்
 வண்ண மயிலுடன்
 அமருல குற்ற
 ஞான சுவந்தரியும்
 குல நாயகியாம்
 செம்மொழித் தேனும்
 மீனாம்பிகையாம்

மென் கொடியோடு
 சாந்த குணத்து
 யோகராணி
 திருக்கலா தேவியாம்
 பூத்த முகத்து
 வித்தகக் குருமணி
 சுத்த மனத்துச்
 சுகந்தினி தானும்
 இறைவன் அருளால்
 இனிதே வாய்க்க
 பொன் எனப் போற்றி
 அவர் தம் பணிகள்
 அனைத்தும் ஆற்றி
 வாழும் காலை
 வையகம் வாழ்த்த
 செய் தவம்
 திரண்டு வந்த தென்ன
 கனடா வாழும்
 கற்பக தருக்கள்
 தேவரஞ்சிதாவாம்
 செந்தமிழ் ஆசிரியை
 நீக்கிலாஸ்
 மின்னற் கொடியாம்
 கனகரஞ்சிதாவுடன்
 உதயகுமாரன்
 தெய்வேந்திரனும்
 மாதவனுடனே
 நளினி என்னும்
 நங்கையர் திலகம்
 உருத்திர புர்மே
 உவந்து போற்றும்

செல்வ ரஞ்சிதாவுடன்
 உதயகுமாரன்
 காசினி போற்றக்
 கனடா வாழும்
 லோகரஞ்சிதா வாம்
 ஆசிரியை உடனே
 உத்தமன் மயூரதன்
 பெரும் புகழ் கொண்ட
 பிரான்ஸ் மா நாட்டின்
 யோகேந்திரனுடன்
 ஒண்டொடி ஜெயலலிதா
 பூநகர் மேவி
 பொன் எனப்
 பணி செய்
 பட்ட தாரியாம்
 சுரேந்திரனுடனே
 கனடா நாட்டின்
 குமணன் பிரியா
 நேரிளை நல்லாள்
 நிமலினி என்னும்
 உதவி மாவட்ட
 செயலர் உடனே
 யோர்தான் நாட்டின்
 உதவித் தூதர்
 கிறிஸ்ரி ரூபன்
 வைத்தியத் துறையில்
 கலாநிதி எழிலினி
 எந்திரி சஞ்சீவன்
 கனடா நாட்டில்
 கவினுற வாழும்
 லோஜினி ஜெயந்தன்

கனடா நாட்டில்
 எந்திரி பணிசெய்
 கபிலனுடன் வேணுகா
 நியூசிலாந்து
 போற்ற வாழும்
 பட்டதாரிகளாம்
 தயனுடன் தமிழினி
 நிர்மாணத்துறையில் நிகரிலாப்
 பணிசெய் ஜசீலனுடன்
 விஞ்ஞான மாணியாம் துவாரகா
 இலண்டன் மாநகர்
 ஏற்றிப் போற்றும்
 எந்திரி
 சசிபரனுடனே
 தண் எழில்
 மணி களாம்
 ஜயந்தன் - சர்மிளா
 காட்சிக் - கினிய
 கனடா நாட்டின்
 சத்தியன் - ஜனகன்
 நயனன் - சுவர்ணன்
 ருதுசா - சாகித்யா
 கவி வர்ணன்
 சுபோதன் - சுவேதன்
 சுபாங்கன் - இலக்கியன்
 சங்கீதன் - மாதங்கி
 என்றே உரைக்கும்
 பேர மக்கள்
 முன் செய் தவத்தால்
 முகிழ்த்தே இலங்க

அம்பிகை ஈந்த
 வாழ்வின் வளத்தால்
 பொன் திகழ் மேனி
 லொசானி - டயானி
 விண்ணகம் புக்க
 நிரோசா வுடனே
 உயிர்க்கழு தான
 உஜிதா - கோசலா
 தருணிகா - தருணிகள்
 கோபிகள் - பிருந்தன்
 பிரணவன் - வைஸ்ணவி
 பிரதீஸ் - யாமளன்
 செளதன்யன்
 விண்ணாடு போற்றும்
 செளஜன்யன்
 சின்மயன் அனந்தினி
 வர்ஷன் தமிழவி
 அகரன் - யதுமினன்
 அக்ஷதா - ஜோனார்த்தன்
 என்றே சாற்றும்
 பூட்டப்பிள்ளைகள்
 பிறந்து மகிழ்
 அறம் பல செய்து
 அருமை கொண்டாடி
 வாழும் நாளில்
 அரும் பெற்ற கணவன்
 அரனடி சேர்தலும்
 அன்னவர் கருமம்
 அனைத்தும் ஆற்றி
 கோவில் பள்ளி

குளம் பலவளர்த்து
 பிரியம் மிக்க
 பேரரர்களோடும்
 புன்னகை மின்னும்
 பூட்டர்களோடும்
 கொஞ்சிக் குலவி
 உரிமை கொண்டாடி
 உள்ளம் களித்து
 வாழும் காலை
 மண்ணக வாழ்வும்
 வளங்கள் யாவும்
 எண்ணரும் செல்வம்
 இன்பம் துன்பம்

சொத்து சுகங்கள்
 மாடம் கூடம்
 மற்றுளயாவும்
 வேடம் என்றே
 ஞானம் தேர்ந்து
 அம்பல வாணன்
 அடியினை ஒன்றே
 தஞ்சம் என்றே
 தேடிப் போனான்
 நல்லம்மாவாம்
 நற்றமிழ் மாகு.



**அறிவாளியுடன் ஒருமுறை உரையாடுவது
 ஒரு தீங்கள் நூல்களைப் பழிப்பதைவிட
 நன்மை தருவதாகும்.**

- டேவிற்கீழும் -

மக்களின் இதயத் தடத்தில்

புரண்டு படுக்காமல் முரண்டு பிடித்தோம் யாம்
உருண்டு பிரண்டு உதரத்தை உதைத்தோமே
திரண்ட தவமுடையாய் செய்தவை நீ பொறுப்பாய்
இருண்டதே வையம் அம்மா எங்குற்றாய்! எங்குற்றாய்!

தாயின் வடிவில் வந்த தங்கமே நீயாரோ
பாயிற் கிடக்கவில்லை பணிகள் யாம் செய்யவில்லை
நோயின் பிடியில் ஓர் நொடியேனும் வாடவில்லை
ஆயில் உனை நாங்கள் அம்பிகை தான் என்றிடுவோம்

ஆராரோ! ஆராரோ அம்பிகையே தாலேலோ
எங்கள் குலவிளக்கே இன்புடனே ஆராரோ
கங்காதரனடியில் கனிவுடனே தாலேலோ
எங்கள் மனக் கோயிலிலே என்றென்றும் ஆராரோ!
ஆராரோ! ஆராரோ! அரனடியில் ஆராரோ!
தாலேலோ! தாலேலோ! தமிழ் மணியே தாலேலோ.

மருமக்களின் மனக் கோயிலில்

பூரணையிற் பூத்ததுவோ பொன்னார் திருமுகம் தான்
ஆரணத்தின் உட்பொருளோ அன்புத் திருவடிவம்
தாரணியில் அன்புக்கு தாயானாய் நீ அம்மா
மாரணத்தில் வாடவிட்டு மாமி நீபோனதெங்கே





பேரமக்கள் உள்ளம்

அள்ளி அணைத் தெம்மை அறிவூட்டி நீர் வளர்த்தீர்
பள்ளிப் பருவத்திலே பக்கத் துணையானீர்
தொள்ளிதாய் எமை வளர்த்த தெய்வமே பாட்டி அம்மா
உள்ளில் உனை எங்கள் உள்ளம் தான் ஆறிடுமோ.

பூட்டப்பிள்ளைகள்

அள்ளி அணைத்தெடுத்தே அன்பாக மோந்திடுவீர்
தெள்ளு தமிழிலே தேன் கதைகள் சொல்லிடுவீர்
பள்ளியில் யாம் படித்த பாடமெல்லாம் கேட்டிடுவீர்
உள்ளம் கலங்கிடுதே எங்குற்றாய் பூட்டி அம்மா.

கற்றத்தார் ஊரவர்களின் மனக்குழறல்

ஊருக்குறு துயரம் உன் துயரம் என்றிருப்பாய்
யாருக்கும் துன்பம் என்றால் அங்கே நீயிருப்பாய்
பேருக்கும் உனக்கும் பெரிய பொருத்தம் அம்மா
யாருக்கும் நல்லம்மா எங்கேநீ போயொழிந்தாய்.

வெளிநாட்டு உறவுகளின் விம்மல்

பூமாலை சாத்திப் புனித கடமை செய்ய
ஆமாறு காணவில்லை அந்தோ பெரும் துயரம்
போமாறு காணாது பொன்னார் திருவடிக்கே
பாமாலை சாத்திப் பரவுகின்றோம் அஞ்சலிகள்.

எங்கள் அம்மாச்சி... குணத்தானின் விழித்துளி

வளங்கொண்ட பேர்பெற்ற உருத்திரபுரத்தில் எம் வாழ்வில் காட்சிகள் நிழலாடுகிறது. அப்பு அம்மாச்சியின் அரவணைப்பில் ஆனந்தக் கூத்தாடினோம். அக்காமார், அத்தான்மார், அண்ணன், தம்பிமார் யாவரும் கூட்டுக் குடும்பமாய் குதூகலமாய் வாழ்ந்தோம். எங்கள் கிராமத்தில் நல்லம்மாக்கா, அம்மாச்சி என்றால் ஆசையோடு கதைக்க தேடி ஓடிவருவார்கள் அயலவர்கள். வாய் சிவக்க வெற்றிலை போட்டு, மடித்த வெற்றிலை பாக்கு வருபவர்களுக்குத் தின்னக் கொடுக்க அம்மாச்சியின் அழகு வார்த்தை கேட்க சுற்றியிருப்பார்கள். சிரிக்கச் சிரிக்க சிவந்த வாய் மலரும். விட்டுப் போக மனம் இல்லாது வயது வித்தியாசம் இன்றி குழுமியிருக்கும் பெண்கள் கூட்டம். காலங்கள் கடக்க ஒவ்வோர் பிள்ளைகளும் வேறுவேறு இடம், பெரிய மகளோடு பிறந்த மண் போல் இருந்த இடத்திலிருந்து சின்னவள் வீடு கால் நடையாய் கணைசுபுரம் செல்லும்போதும், துடுப்பான நடை, கண்டவர்கள் அம்மாச்சி வீட்ட வாருங்கோ என அழைப்பார். நின்றபடி அழகுத் தமிழ் அள்ளி வீசி அனைவரையும் சிரிக்க வைத்துச் செல்வா அம்மாச்சி.

என்னேரமும் வாய் சிவக்கும் வெற்றிலை, நெற்றியில் திருநீறு, சந்தனப் பொட்டு. பச்சை என்றால் பிடிக்கும் அவாவுக்கு. அழகு சாறி. காலங்கள் ஓடின. பிள்ளைகளோடு இடம் இடமாய்ச் சுற்றி வந்தார். இந்தியா சென்று திருத்தலம் தரிசனம் பெற்றார். ஆண்டுகள் சென்றன. உடல்தளர்நிலை, நாட்டிலே கடும் நிலை, இடம் பெயர்ந்தும் பெரியவன் (மூத்தமகன்) குடும்பம் துணையுடன் சுமந்து காத்து மீண்டும் புத்துயிர் பெற்று அழகு தமிழ் அள்ளி வீசியது. அதே மகிழ்ச்சி, அம்மாச்சி அங்கு இருக்கிறா, இங்கு இருக்கிறா என அறிந்தவர் படையெடுத்தனர்.

காலம் கடந்தது. சூழல் மாற மாற அம்மாச்சி சில காலம் குணத்தானின் வீட்டில் குடியிருக்க வந்தா. குணத்தான் மருமகன்

குணத்தாள் கூப்பிட சுகம் என்னேரமும் மருமகளின் கண்காணிப்பில் பிள்ளை குணத்தாள் எங்க குணத்தான் என்றும், பழைய உறவு, அயலவர்களை விசாரிப்பு தொடரும். அம்மாச்சியைப் பார்க்க பாசமிகு அயலவர்கள் உறவுகள் தினம் தினம் வருகை அன்போடும் பாசத்தோடும் அவர்களை விசாரிப்பா. கண்ணால் சாடை அவர்களுக்குச் சாப்பாடு தேநீர் கொடுக்கும்படி கட்டளை. வந்தவர்கள் மனம் நிறைந்து ஆனந்தக் கண்ணீர் முத்தங்கள் சொரிவார்.

அண்ணரும், அண்ணியும் அம்மாச்சியின் உடல் நிலை தளர்வுகண்டு வந்து, திருவையாறு அழைத்துச் சென்றனர். அங்கு பேரன் பேத்தி பூட்டியுடன் இருப்பார். நானும் குணத்தாளும் சென்று பார்ப்போம். குணத்தான் வந்திருக்கிறான் அம்மாச்சி என்று சொன்னா குணத்தாள் எங்க வரயில்லையோ என்பா. இந்தா நிற்கிறன் என்று சொன்னால் கை முகத்தை வருடும். உடுப்பை இறுக்கிப் பிடிப்பா. தளர்த்த முடியாது. அப்படியான பாசப்பிடி. வயதும் செல்லச்செல்ல தளர்வு நிலை கூடியது. காலன் காத்திருந்தான் போலும். ஒருநாள் அண்ணி போனில் அம்மாச்சியின் நிலை கவலைக்கிடமாக உள்ளது எனக் கூற, ஓடினோம். அதிகாலை 2.30 மணி. அங்கு... அம்மாச்சி மீளாத்துயில்... அம்பாள் அடியில் அவா சுற்றம் சூழ... அழகுரல்கள்...

மகன் குணத்தான்
மருமகள் குணத்தாள்

வெள்ளையம்மா...

அம்மாச்சி அம்மாச்சி
யாரை நாம் இனி அழைப்போம்
மகிழ்வாக சிரித்துப்பேசி எல்லோரையும்
வசியம் செய்யும் உங்கள் சிரிப்பு
இனி எப்போது நாம் காண்போம்
குமணா என நீங்கள் அழைப்பது
இப்பொழுது காதில் ஒலிக்கிறது
நிறைவான வாழ்க்கை வாழ்ந்து
உங்கள் நினைவுகளை எங்களிடம்
தந்துவிட்டு சென்றுவிட்டீர்கள்
வெள்ளை அம்மா என்று
எல்லோரும் அழைக்கும்
வெள்ளை உள்ளத்தவளே நல்லம்மா
உங்கள் சந்ததிகள் உள்ளவரை
உங்கள் பெயர் நிலைத்திருக்கும்.

அன்புப் பேரன்
குமணன் குடும்பம்

Our great Grandma

Even though we did not get to spend much time with pooti (great - grandma) the few memories we do have of her are more than enough. The first time we met her was when was in 2004, and we remember thinking to ourselves "wow she is pretty active for out great - grandma". She was always telling stories and making everyone laugh. The next time we met her was 2 years ago, summer of 2014. This time she was a lot less active but still her hilarious self, making fun of everyone. Even though her memory was not the greatest, she still asked about us. Every time we saw her she managed to put a smile on our faces. She will forever live in our memory as the funniest great - grandma a giri could ask for, RIP pooti.

Your loving great - grand children,

Diayani & Losbani

Canada.

Our great - grandma. when we heard that you passed away we are shoked and couldnt belive it. we are very sad even though we had never met you

Our dad told us that you are a great person with grad personalities. We can't see you anymore but we know you arc in Heaven with god we miss you

Love you great grandma

Tharunika, Tharunikan,

Kobikan.

Canada.

To our loving pooti (great grandma)

You were always such a bright ray of sunshine,
Your heart and soul as rich as a gold mine.

You aged so beautiful and effortlessly,
And created a pathway for all your loved ones to see.

Your charming aura and personality,
Was one that no one can forget mentally.

You were so cute and adorable,
Everything about you was so lovable.

You were so funny and always cracking jokes,
You stole younger generation's hearts, not just the older folks.

We remember you giving us candy from your secret spots,
Which made us laugh and giggle as we were in your thoughts.

Our most fondest memory of you,
Was something that we made you do.

We dressed you up, and made you pose,
And in that moment, your inner photogenic self arose.

You were so beautiful and youthful,
And not to mention always so truthful.

I'm so glad that we got to see you last year,
Who would've thought your final days were so near...

You left this world in the most peaceful way,
But your memories will always be cherished and forever here to stay.

You are now with the rest of the angels, in the skies above...
While we're down here remembering our cutie pie love.

We love you and miss you so dearly! But will meet again, one day surely...

Your loving great, grand children,
Nirosa, Ujitha & Kosala.
Canada.

நல்'அம்மா' இவருக்கீடு சொல்லிட

எவருமில்லை

மழலைகள் எண்மர் தம்மை
மதிப்புடன் வாழவைத்து
சூழலை களிப்பில் ஆழ்த்தும்
சுந்தர வதனம் - தன்னை
வாழ்ந்திடும் போது வாழ்த்தும்
வகையது தேடும் வேளை
ஆழ்ந்திடும் சோகம் வந்து
அனைவரும் திகைக்கச் சாய்ந்தார்

நீண்ட நல்லாயுள் நூறு
தாண்டுவார் என்றிருந்தோம்
ஆண்டவன் ஏனோ வந்து
அருள் சுரந்தருகணைத்தார்

மண்டியிடவில்லை - எங்கள்
மனதினில் வாழுகின்றார்
நீண்டதோர் மக்கள் கூட்டம்
நிறைவினில் கூடி நின்றார்
எண்மராம் மக்கள் சூழ்ந்து
ஏற்றநல் கடமை செய்ய
அன்பினள் அம்மாச்சி அருள் அடி வேண்டி நின்றார்

கம்பீரமான தோற்றம்
கலகலப்பான பேச்சு
புன்னகை பூத்த செவ்வாய்
அன்புடன் அணைக்கும் கைகள்
இல் விருந்து ஓம்பும் பண்பு
பல்சுவை ததும்பும் வார்த்தை
நல்லம்மா இவருக்கீடு
சொல்லிட எவருமில்லை

கலா கணேசலிங்கம்

உருத்திரபுரம்

கிளி ஏந்து கரத்தாளே நல்லம்மாவுக்கு...

கடைக்கண்ணால் அருளாயோ

"பாரிசாத பூவதன்மேல் பைங்கிளி ஏந்து செங்கரத்தாள்
மாரி பொழிந்து இரணைமடுவாய் வாரி வழங்கும் வரதகரம்
காரியம் யாவும் நிறை செய் கற்பகவல்லி நல்லம்மா
நேரில் கண்டு பணிய வந்தாள் - நின் திருந்தாள் சேர்க்குதியே"

அமரர் முருகேசு நல்லம்மாவை 1984 இல் அம்பாள் ஆலயத்தில் காணும் வாய்ப்பைப் பெற்றேன். என்னேரமும் புன்னகை தவழும் முகம், செல்விருந்தோம்பி வருவிருந்து பார்த்திருக்கும் பண்பு, மன்னுயிரும் தன்னுயிர்போல் போற்றும் தன்மை கொண்ட நல்ல அம்மாவாய் நன் மக்களைப் பெற்று அவர்களை அவையத்து முந்தியிருக்கச் செய்ததோடு, மருமக்களுக்கும் அம்மாவாய், பேரர், பேத்திகளுடனும் பூட்டப்பிள்ளைகளுடனும் கொஞ்சிக் குலாவிய வர்.

பாரம்பரிய சடங்குகளிலும் உற்றார், உறவினர் வீடுகளிலும் உணவைப் பகிர்ந்தளிப்பதில் அவருக்கு ஒரு பக்குவம் உண்டு. அவர் கைவைத்தால் எல்லாம் பொலியும் என்பார். தொண்ணூற்று நான்கு அகவையிலும், அவருக்கு இருந்த ஞாபகசக்தி கண்டு வியப்படை கின்றேன். அம்பாள் பணியிலும் தன் பிள்ளைகளையும் பேரப் பிள்ளைகளையும் ஈடுபட வைத்து ஆனந்தம் கண்ட நல்லம்மா மீளாத்துயில் கொண்ட வேளை அத்தனை பிள்ளைகளும் ஒடோடி வந்து ஒன்று கூடி அவர் கடன் தீர்த்த காட்சி அவரின் முகாமைத்து வப் பண்பை, வளர்ப்பைப் பறைசாற்றின.

கிளியேந்து கரத்தாள் கனகாம்பிகை அம்மா எங்கள் நல்லம்மா வைக் கடைக்கண்ணால் அருள் செய்து அணைத்தருள இறைஞ்சுகின் றோம்.

ஓம் சாந்தி.

எஸ்.என். செல்வராசா

தலைவர்,

அறங்காவலர் சபை,

இரணைமடு திருவருள் மிகு கனகாம்பிகை அம்பாள் பெருங்கோயில்

கிளிநொச்சி.

பேரின்ப சாகரத்தில் சங்கமித்தாள்

மனமுருகித் தொழுவார்தம் வினையகற்றும்
மாணிக்கப் பிள்ளையாரைத்துதிக்கும் நல்லாள்
சினந்தறியா பெருமனத்தாள்
சிறப்பாய் மண்ணில் தனம் தானம் எனும் பணிகள்
தவமாய்க் கொண்டு
தினம் பணிந்து நீறணிந்த தெய்வக் கோலம்
அனைவருமே அம்மாச்சி என அழைக்கும்
அருட் பெருந் தாய் நல் "அம்மா"

அரும்பணிகள் அறப்பணிகள் உருத்திரபுரத்துள்ளோர்
உவந்தே ஏற்றும் பேரருளே ஈந்தருளும்
பெருமாள்தன்னை கருத்துடனே காலமெலாம் கைதொழுது
விருப்புடனே ஆலயத் திருப்பணிகள் அறப்பணிகள் யாவும்
சிவ தருமம் எனும் நெறிகாத்துத் தந்த மாதுளத்தானை
மறக்கலாமோ

பெரும் பேறாய் வந்துதித்த பிள்ளைச் செல்வம் எண்மரோடு
அரும்பணிகள் ஆற்றியங்கு அன்னையாளும் ஆனைமுகன்
திருப்பாதம் பணிந்தாள் நன்றே...!

தன்னை இறை பணிக்கென்று அர்ப்பணித்து
தம்மக்கள் யாவரையும் அறம் வளர்க்க
சொன்னபடி நடத்தி வழி வகுத்து வைத்தாள்
சொர்க்க மென குடும்பத்தைக் காத்த தாயாள்

அப்பர் எனும் நாமம் கொண்ட மூத்த மைந்தன்
கூட்டுப் பிரார்த்தனை செய்தருள் பெற்றார்
இப்பாரில் மக்கள் பணியே மகேசன் பணியென
இணைந்தியங்கி வந்தார்கள் அனைவருமே!

எப்போதும் எல்லோரும் ஆலயத்தின் திருப்பணிக்காய்
தினம் உழைக்கும் பேறு பெற்றார்
தப்பாது இறையருளின் பேரருளைப் பெற்றிட்டார் எம் அன்னை
மாணிக்கப் பிள்ளையாரின் பதம் பணிந்தே
காணிக்கை செய்கின்றோம் பிரார்த்திக்கின்றோம்
அமரர் முருகேச நல்லம்மா இணையர் தாமும்
மீண்டும் பிறவாத பேரருள் பேரின்ப சாகரத்தில் சங்கமிக்க...

ஓம் சாந்தி சாந்தி சாந்தி

அறங்காவலர் சபை,
மாணிக்கப் பிள்ளையார் ஆலயம்
உருத்திரபுரம்.

தேற்றம்

உறவும் போம், ஊரும் போம், உருவமும் போம்
பிறவுள தனமும் போம்! பேரும் போம்! புகழும் போம்!
அறவினை ஒன்றேதான் ஆதாரம் நம்முயிர்க்கு
உற வெனத் தேர்ந்து யாம் உறுபணிசெய்வோமே

திருமதி நல்லம்மா முருகேசு
அவர்களுக்கு நற்கதி அருள்
உருத்திர புரிஸ்வரரை இரந்தமை

உருத்திரத்தமர்ந்து உலகாமும் நாயகனே
அருத்தியுடன் நல்லம்மா அன்புடனே ஓடி வந்தாள்
சுருத் திருத்தும் காவலனே கண்மூன்றுடையானே
திருவடியிற் சேர்த்தவளை தெய்வசுகம் ஈவாயே!

தனமும் பொருளும் பலகோடி - உடையார் நெஞ்சம் தடுமாற
தினமும் வந்த தனமெல்லாம் - தானம் பண்ணிச்

செலவிட்டாள்

மனமும் வாக்கும் ஒன்றாக - மன்னு பணிகள் பல செய்த
அனமே வந்தாள் அணைத்தவளை - ஆனந்த சுகத்தை ஈவாயே.

அரனே உருத்திர புரத்தானே
அன்பின் தெய்வம் நல்லம்மா
உரனே கொண்டு உணைக் காண
ஓடி வந்தாள் நேராக
புரனே எரித்தே ஆங்கவற்கு
பொன்னடி ஈந்த பெருமானே
புரனே அன்போடணைத்தவளை
பரம சுகத்தை ஈவாயே!

உருத்திரபுரம்

மாணிக்கப் பிள்ளையாரைப் பரவியமை

தெங்குக தலி பலாவுடனே
தீங்கனி பலவும் மிக்குடைய
சங்கத் தமிழர் ஊரென்றே
சாற்றும் உருத்திர புரத்தானே
மங்களம் அருளும் மாநிதியே
மாணிக்கமணியே ஐங்கரனே
திங்கள் முகத்து நல்லம்மா
சேரவந்தாள் ஏற்றருளே.

கணபதியே உயர்க ஜானனே
கவினார் உருத்திரபுரமுடையாய்
குணநிதியான நல்லம்மா
கோவிற் பணிகள் பல செய்தாள்
மண மலர் மாலை சாத்திநின்
மலரடி ஏத்திப் பணிந்தவளாம்
கணநாதா மலரடி காணவந்தாள்
கனிவுடன் இன்ப சுகம் ஈவாய்!

நல்லம்மா தான் வந்தணைந்தாள்
நளிநாசன இன்ப பரமசுகம்
நில்லம்மா வென நீ கொடுப்பாய்
நின்னடி பணிந்தோம் அன்புடனே
சொல்லற்கரிய சுகமணியே
சுகாசனனே எங்கள் கற்பகமே
எல்லை இல்லாப் பேரின்பம்
ஈவாய்! ஈவாய்! ஈவாயே!

புங்குடுதீவு

கண்ணகை அம்மனைப் பணிதல்

மனித தெய்வம் என்றுந் தன்
மலராடி ஏத்திப் பணிந்து வந்தாள்
புனிதம் மிகுந்த திருவூராம்
புங்குடுதீவின் நாயகியே
நனி பெரும் சுற்றம், செல்வமெலாம்
நல்லம்மா தான் விட்டெறிந்து
கனி மலர்ப் பாதம் சேர வந்தாள்
காத்தருள்வாயே கண்ணகையே!

கண்ணகைத் தாயே பெண்ணணங்கே
கற்பின் தெய்வம் நீ அன்றோ
மண்ணவர் விண்ணவர் போற்றிடவே
மாபெரும் தானம் பல செய்தாள்
உண்ணிறை அன்பு உளம் பற்ற
உன்னைத் தேடி ஓடிவந்தாள்
எண்ணில்லாத பரமசுகம்
ஈவாய் எங்கள் ஆரமுதே.

புலவர் அறிஞர் கலைஞரெல்லாம்
புகழும் புங்குடுதீவென்னும்
அலை கடல் சூழ்ந்த தீவ கத்தே
அன்பும் அறனும் செய்து வந்தாள்
மலை விளக்கணைந்த வாறே போல்
வந்தாள் உனது திருவடிக்கே
நிலை கொடுத்தவளை ஆட்கொள்வாய்
நின்னடி சரணம் கண்ணகையே!

இரணைமடு

கனகாம்பிகை அம்மவைத் துதித்தமை

இரணைமடு என்றால்
எவ்வினையும் பறந்தோடும்
மரண மிலா வாழ்வு
வந்துடனே கைகூடும்
தருண மறிந்து வந்தாள்
தையலாம் நல்லம்மா
சரணம் கொடுத்தவளை
திருவடியிற் சேர்த்தருளே!

கனகாம்பிகை உன்னைக்
கணப்பொழுதும் மறவாமல்
மனம், வாக்கு, காயத்தால்
மாறாப் பணிசெய்தாள்
இனம் என்றே எண்ணி உனை
இயல்பாக வந்தணைந்தாள்
அனமே அணைத்தவளை
ஆனந்த சுகம் ஈவாயே!

நல்லம்மா எங்கள்
நயன மெலாம் நீர்வார
சொல்லாமல் ஓடி வந்தாள்
தூய சுகம் காண
எல்லாமே உந்தன்
இணை அடியே என்று வந்தாள்
வல்லாளே! அம்பிகையே
மலர்ப் பதத்தை ஈந்தருளே.

கலைக்கிளி சு.சோமசுந்தரம்,
திருவையாறு.

ஒரு பிரார்த்தனை

- * எங்கு வேதனை உண்டோ அங்கு ஆறுதல் அளிக்கவும்.
- * எங்கு வெறுப்புண்டோ அங்கு அன்பு காட்டவும்.
- * எங்கு கலக்கமுண்டோ அங்கு நம்பிக்கையூட்டவும்.
- * எங்கு அந்தகாரமுண்டோ அங்கு ஒளி வீசவும்.
- * எங்கு துயரம் உண்டோ அங்கு மகிழ்ச்சி அளிக்கவும்.
- * என்னை உமது கருவியாகப் பயன்படுத்தும் இறைவா! மற்றவர்களால் நான் ஆறுதல் பெறாவிட்டால் நான் மற்றவர்களை ஆறுதல்படுத்தவும்.
- * மற்றவர்களிடம் பெற்றுக்கொள்ளாமல் போனாலும், நான் மற்றவர்களுக்குக் கொடுக்கவும்.
- * மற்றவர்கள் என்னில் அன்பு கூறாவிட்டாலும் நான் மற்றவர்கள் மீது அன்பு காட்டவும்.
- * மற்றவர்கள் என்னைப் புரிந்து கொள்ளாவிட்டாலும் நான் மற்றவர்களைப் புரிந்து கொள்ளவும்.
உமது வரம் தாரும் இறைவா.

வெற்றியின் இரகசியம்

அன்புகாட்டு ஆனால் அடிமையாகி விடாதே
இரக்கம் காட்டு ஆனால் ஏமாந்து போகாதே
பணிவாய் இரு ஆனால் கோழையாய் இராதே
கண்டிப்பாய் இரு ஆனால் கோபப்படாதே
சிக்கனமாய் இரு ஆனால் கஞ்சனாய் இராதே
வீரனாய் இரு ஆனால் போக்கிரியாய் இராதே
சுறுசுறுப்பாய் இரு ஆனால் பதட்டப்படாதே
தர்மம் செய் ஆனால் ஆண்டியாகிவிடாதே
பொருளைத் தேடு ஆனால் பேராசைப்படாதே
உழைப்பை நம்பு ஆனால் கடவுளை மறந்துவிடாதே.

தான பலன்

அன்னதானம்	-	தரித்திரம் நீங்கும்
வஸ்திர தானம்	-	ஆயுள் விருத்தி உண்டாகும்
பூமிதானம்	-	பிரம்மலோகம் ஈஸ்வரதரிசனம் கிட்டும்
தேன் தானம்	-	புத்திர பாக்கியம் உண்டாகும்
கோதானம்	-	ரிஷிக் கடன், தேவகடன், பிதிர்க்கடன் ஆகியவற்றை நீக்கும்.
நெல்லிக்கனி தானம்	-	ஞானம் உண்டாகும்
தீபதானம்	-	பாவங்களைப் போக்கும்
நெய்தானம்	-	நோய் தீர்க்கும்
பால் தானம்	-	துக்கம் தீர்க்கும்
தயிர் தானம்	-	இந்திரிய விருத்தி உண்டாகும்
தேங்காய் தானம்	-	நினைத்த காரியம் முடியும்
பழங்கள் தானம்	-	புத்தியும், சித்தியும் கிட்டும்
தங்க தானம்	-	குடும்பதோசம் நீங்கும்

மனித தர்மம்

ஏழ்மையிலும்	-	நேர்மை
கோபத்திலும்	-	பொறுமை
தோல்வியிலும்	-	விடாமுயற்சி
தரித்திரத்திலும்	-	பரோபகாரம்
துன்பத்திலும்	-	தைரியம்
செல்வத்திலும்	-	எளிமை
பதவியிலும்	-	பண்பு

பேச்சின் சிறப்பு

கோபமாய்ப் பேசினால் குணத்தை இழப்பாய்!
வேகமாய்ப் பேசினால் அர்த்தத்தை இழப்பாய்!
வெட்டியாய்ப் பேசினால் வேலையை இழப்பாய்!
அதிகமாய்ப் பேசினால் அமைதியை இழப்பாய்!
ஆணவமாய்ப் பேசினால் அன்பை இழப்பாய்!
சிந்தித்துப் பேசினால் சிறப்போடு வாழ்வாய்!

நன்றிசீர்திரியவர்களை நினைவு கூறுகின்றோம்.....




குடும்பத் தலைவியாய், நல்வழிகாட்டியாய் வாழ்ந்து எம்மையும் வாழ வழிகாட்டிய எமது அன்புத் தெய்வம் திருமதி. முருகேசு நல்லம்மா அவர்கள் சிவபதம் அடைந்த செய்தி அறிந்து இறுதிக் கிரியைகளில் பங்குபற்றியவர்கள், வேண்டிய உதவிகளை முன்னின்று நல்கியவர்கள், மரணச்செய்தி அறிந்து தொலைபேசி மூலம் அனுதாபம் தெரிவித்தவர்கள் மற்றும் துண்டுப்பிரசாரம், மலர்வளையம், பத்திரிகைமூலம் கண்ணீர் அஞ்சலி செலுத்தியோருக்கும், கிரியைகள் ஆற்றிய அந்தணப் பெரியோருக்கும், வருகை தந்து இறுதிக் கிரியை முடிவுவரை நின்று சிறப்பித்த அயலவர்கள், உற்றார், உறவினர்கள், நண்பர்கள் ஆகியோருக்கும், இறுதி நிகழ்வில் அஞ்சலி உரை ஆற்றியவர்களுக்கும், பல்வேறு வழிகளில் பேருதவி புரிந்தவர்களுக்கும், இந்நினைவு மலரினைச் சிறப்புற அச்சிட உதவிய கரிகணன் (தனியார்) நிறுவனத்தினருக்கும் காலத்தினால் அழியாத நன்றியைத் தெரிவித்துக் கொள்கின்றோம்.

நன்றி

குடும்பத்தினர்.

* ஐயம்பிள்ளை + * இளயநாச்சி

* கந்தையா
* சிவபாக்கியம்
* முருகேசு
* இளையதம்பி




வம்சாவழி

யநாச்சி

* விசுவலிங்கம் + * செல்லாச்சி



* ஆறுமுகம்
* சிவக்கொழுந்து
நல்லம்மா
* சின்னத்துரை
* நாகம்மா



* அமரர்களைக் குறிக்கும்

வளமான வாழ்விற்கு

தூய்மையாக இருப்பதும்
மற்றவர்களிற்கு நன்மை
செய்வதும் தான் எல்லா
வழிபாடுகளினதும் சாரமாகும்.
தீமை செய்பவன் தனக்கும்
மற்றவர்களுக்கும் தீமை செய்கிறான்.
நன்மை செய்பவன் தனக்கும்
பிறர்க்கும் நன்மையே செய்கிறான்.
உடலும் உள்ளமும் தூய்மையின்றி
கோயிலுக்கு போவதும் இறைவனை
வழிபடுவதும் பயனற்றதாகும்.
நேர்மையுடனும் தைரியமாகவும்
பக்தி சிரத்தையுடனும் வாழ்ந்தால்
இறைவனை அடைவது உறுதி.

"நன்னெறியே இறைவணக்கம்"

-சுவாமி விவேகானந்தர்-

